

**24 ta' Ġunju, 1985**

**Imħallfin:-**

**S.T.O. Carmelo Schembri, LL.D - President**

**Onor. Hugh Harding, B.A., LL.D., F.S.A., F.R.Hist.S.**

**Onor. Carmelo A. Agius, B.A., LL.D.**

**Avukat Dottor Ettore Lucia**

*versus*

**Segretarju tad-Djar**

***Requisition Order - Artikolu 8 tal-Kapitolu 125 - Serious  
Hardship***

*Dak li trid il-ligi huwa li fi zmien tletin jum min-notifika ta' l-ittra ufficjali taht l-artikolu 8 (1), issir mir-rekwizizzjonat ir-rikors ghall-awtorizzazzjoni sabiex ma joqghodx ghat-talba konvenuta fl-ittra ufficjali izda l-ligi ma tesigix li r-rikorrent jipprova l-konsegwenzi horox fl-imsemmi tletin jum.*

*Dak li tirrikjedi ad validitatem huwa li r-rikors ikollu fih talba ghall-awtorizzazzjoni sabiex ma joqghodx ghat-talba konvenuta fl-ittra ufficjali.*

### Il-Qorti:-

Rat ir-rikors ta' l-imsemmi Avukat Dottor Ettore Lucia pprezentat fil-Prim'Awla ta' l-Onorabbli Qorti Civili fit-28 ta' Marzu, 1980, li bih - wara li ppremetta illi b'ittra ufficjali tal-5 ta' Frar, 1980, li kopja taghha tinsab hemm annessa u markata bhala Dok.A, huwa gie interpellat mis-Segretarju tad-Djar ghall-finijiet tal-artikolu 8 ta' l-Att tal-1949 dwar id-Djar biex jirrikonoxxi bhala inkwilin tal-fond numru 8, *New Street*, Sliema, lil Francis sive Frank Farrugia, li attwalment qieghed fl-istess post bis-sahha ta' l-Ordni ta' Rekwizizzjoni numru 39282 ta' l-4 ta' Settembru, 1976, illi r-rikonoxximent ta' l-inkwilin ikun jikkostitwixxi ghalih "*hardship*" kbir u illi *inoltre* hu qatt ma inghata "*condition report*" dwar l-istess fond jew l-opportunita li jara huwa stess l-istat ta' l-istess fond, - talab lil dik il-Qorti li tawtorizzah li ma joqghodx ghat-talba tas-Segretarju tad-Djar minhabba l-*hardship* serju li huwa jista jsofri;

Rat ir-risposta tas-Segretarju tad-Djar pprezentata fit-22 ta' Awissu, 1980 li biha sottometta li r-rikorrent ma jkollux "*serious hardship*" fis-sens ta' l-artikolu 8 ta' l-Att ta' l-1949

dwar id-Djar bir-rikonoxximent da parti tiegħu ta' l-inkwilin u dwar dak li jghid ir-rikorrent dwar il-*"condition report"* huwa qiegħed jeżebixxi l-anness fotokopja ta' ittra ddatata 16 ta' Lulju, 1978 mibghuta lil mir-rikorrenti (Dok.B);

Rat is-sentenza mogħtija mill-Prim'Awla ta' l-Onorabbli Qorti Ċivili fl-20 t' Ottubru, 1982 li biha awtorizzat lir-rikorrenti li ma joqghodx għat-talba kontenuta fl-ittra uffiċjali ta' l-intimat tal-5 ta' Frar, 1980, bl-ispejjeż kontra l-intimat wara li kkunsidrat:

Ill<sup>i</sup> meta fond rekwisizzjonat jiġi allokat lil xi hadd, is-Segretarju tad-Djar jista', permezz ta' ittra uffiċjali jitlob lis-sid biex jirrikonoxxi lill-okkupanti bhala inkwilin tal-fond; u daparti tiegħu s-sid jista' jitlob lil din il-Qorti sabiex tawtorizzah ma joqghodx għat-talba tas-Segretarju tad-Djar ( sub-artikoli (1) u (2) ta' l-artikolu 8, Att numru II tal-1949 ). - Issa skond is-subartikolu (3) ta' l-istess artikolu l-Qorti m'għandhiex tagħti dak il-permess, *"unless the applicant shows to the satisfaction of the Court that serious hardship would be caused to him by complying with that request"*; u jkompli b'dan il-proviso:

*" Provided that the assertion that the requisitionee wishes to take possession of the building for his own use or for the use of any member of his family shall not be considered of itself as a hardship for the purpose of his sub-section"*;

Ill<sup>i</sup> din il-Qorti (diversament presjeduta ) spjegat tajjeb ferm dan il-konċett tal-ligi fil-kawża *"AIC.Eric Mamo vs Segretarju tad-Djar"*, ( 30 ta' Jannar, 1973 ) f'dawn il-kliem:

"Peress li l-awtorizzazzjoni kontemplata fl-imsemmi

artikolu 8 (2) hija miżura eċċezzjonali u ghandha tinghata biss jekk jiġi pruvat b'sodisfazzjoni tal-Qorti li r-rikorrent ibaghti konsegwenzi horox, u peress li l-eventwali ghoti ta' din l-awtorizzazzjoni thalli *in vigore* r-rekwisizzjoni tal-post, il-Qorti trid tindaga jekk (fuq il-bazi tar-raġunijiet miġjuba 'l quddiem mir-rikorrent) il-paragun bejn il-posizzjoni tiegħu illum (bil-fond rekwisizzjonat u okkupat minn persuni allokatu fih mis-Segretarju tad-Djar) u posizzjoni kif iridha s-Segretarju tad-Djar (bl-okkupanti tal-fond rikonoxxuti bhala inkwilini mir-rikorrent) iġġibx l-esistenza tal-'konsegwenzi horox' imsemmija mill-ligi";

Meta r-rikorrent kien xtara l-post in kwistjoni, dan kien jinsab mikri lil ċertu Mr. Sladden, li mat-terminazzjoni tal-kirja kkonsenja è-ewriet tal-post lis-Segretarju tad-Djar. Fl-4 ta' Settembru, 1976, is-Segretarju tad-Djar hareġ ordni ta' Rekwisizzjoni fuq dan il-fond, u alloka lil ċertu Francis Farrugia (li attwalment qed jokkupah), u *inoltre* talab lir-rikorrent biex jirrikonoxxih bhala inkwilin;

Ir-rikorrent permezz tal-preżenti istanza qed jitlob li jiġi awtorizzat li ma jirrikonoxxix lill-imsemmi Farrugia bhala inkwilin tal-fond; u, kif jidher mit-termini tar-rikors u t-trattazzjoni ta' l-istess, huwa qed jibbaża t-talba tiegħu fuq dawn ir-raġunijiet:

1) li huwa qatt ma rċieva "*condition report*" dwar il-fond in kwistjoni;

2) li huwa ma nghatax l-opportunità li jara huwa stess l-istat tal-fond;

3) li huwa jrid jiżviluppa l-fondi billi jwaqqghu u floku

jtella blokk ta' flats;

4) li minhabba l-kondizzjoni tal-fond, kif tirriżulta mill-*"condition report"* huwa jista' jkun assoggettat li jagħmel spejjeż enormi biex jirrendi l-fond abitabbli;

Issa, l-ewwel gravam m'huwiex sostenibbli, mhux biss għaliex dan donnu jikkozza mar-raba' gravam ( għalkemm dan inghata fil-kors tat-ttrazzjoni tal-kawża, iżda l-ewwel gravam xorta wahda ma giex irtirat ), imma wkoll għaliex irriżulta li r-rikorrent kien effettivament inghata ir-rapport saħansitra qabel ma giet inizzjata din l-istanza;

It-tieni gravam ugwalment m'huwiex sostenibbli, għax ir-rikorrent qatt ma talab biex imur jispezzjona l-fond, u kwindi dan l-ilment tiegħu huwa sprovvist minn bazi;

It-tielet gravam jista' jgħib xi konsegwenzi ekonomiċi hżiena għar-rikorrent. Iżda dan huwa konsegwenza ta' l-Ordni tar-Rekwisizzjoni nnifsu, u mhux konsegwenza tar-rikonoxximent ta' l-okkupanti tal-fond bħala inkwilin. Anzi japplika dak li qalet il-Qorti fil-kawża ċitata *"Mamo vs Segretarju tad-Djar"* fis-sens li jekk huwa jirrikonoxxi lill-okkupanti "taht ċertu aspekk, il-posizzjoni tiegħu tista' timmeljora, għaliex fil-waqt li *vis-a-vis* mas-Segretarju tad-Djar ir-rikorrent ma jista' jkollu qatt dritt (sakemm il-post jibqa' rekwisizzjonat) li jaġixxi biex jiehu lura l-fond, ir-rikorrent jista' jkollu (allavolja fil-grad ristrett minhabba l-ligijiet vigenti tal-kera) il-possibiltà li jaġixxi għar-ripreża tal-fond fil-kazi kontemplati mill-ligi";

Dwar ir-raba' gravam, jidher mill-*"condition report"* li

l-istat tat-tibjid f'diversi kmamar huwa hażin, u għal dak li huwa aghar il-kondizzjoni tal-madam fil-kmamar hija deskritta jew bhala "fair" jew "poor"; apparti l-fatt li hemm xi difetti wkoll fis-switches ta' l-istallazzjoni elettrika u anki fis-sistema tad-drenagg. Ma jirriżultax li din il-kondizzjoni tal-post tiddlet minn meta dahal fih l-okkupanti odjern;

Għalhekk, huwa veru li bir-rikonoxximent ta' l-okkupanti bhala inkwilin, ir-rikorrent jista' jsib ruhu f'qagħda tali, li biex jirrendi l-post adegwat għall-użu tiegħu normali, huwa jkun kostrett li jagħmel diversi riparazzjonijiet bi spiża ingenti. Fil-kawża "Pasquale Vella vs Onorevoli Joseph Ellul Mercer *noe*", deċiża minn din il-Qorti fl-1 ta' Frar, 1958, is-sid kien gie mogħti permess li ma jirrikonoxxix lill-okkupanti bhala inkwilin, fuq ir-raġuni li l-post kien se jintuża bhala każin tal-banda, u kwindi il-"wear and tear" tiegħu kiénet se tkun akbar, bi preġudizzju għas-sid, li kien se jkun soġġett għal manutenzjoni tal-fond. Dan il-principju jsegwi u jreggi anki f'dan il-każ mhux biss *per analogija*, imma japplika b'aktar forza, għax f'dan il-każ il-preġudizzju għas-sid huwa wiehed konkret u għa eżistenti. Għalhekk ir-raba' raġuni avanzata mir-rikorrent hija valida u tissodisfa l-iskop tal-liġi;

Rat in-nota ta' l-appell tas-Segretarju tad-Djar tad-29 t' Ottubru, 1982;

Rat il-petizzjoni ta' l-istess Segretarju tad-Djar ta' l-4 ta' Novembru, 1982 li biha għar-raġunijiet hemm sottomessi talab lil din il-Qorti tirrevoka s-sentenza appellata u tichad it-talba ta' l-appellat rikorrent bl-ispejjeż taż-żewġ istanzi kontra tiegħu;

Rat ir-risposta ta' l-appellat ippreżentata fit-18 ta'

Novembru, 1982;

Rat l-atti l-ohra rilevanti u opportuni;

Trattat l-appell;

Ikunsidrat:

Kif jidher mill-petizzjoni ta' l-appell ta' l-intimat appellant u kif, *del resto*, jirriżulta ukoll mis-sottomissjonijiet orali magħmula għan-nom tiegħu, huwa qiegħed jiddeduċi aggravju waiku in sostenn ta' l-appell tiegħu. Skond hu, l-ewwel Qorti imissha illimitat ruħha biex tikkunsidra biss il-gravami msemmija fir-rikors promotorju tal-ġudizzju u mhux teżamina ukoll gravami sollevati sussegwentement bħal ma għamlet meta ukoll ikkunsidrat u laqgħet il-gravam tar-rikorrent appellat li minhabba l-kondizzjoni tal-fond, huwa jista jkun assoġġettat li jagħmel spejjeż enormi biex jirrendih abitabbli għax b'dan il-mod l-ewwel Qorti giet li estendiet iż-żmien ta' tletin jum mogħti lir-rikorrent appellat biex jagħmel ir-rikors tiegħu;

L-artikolu 8 (1) ta' l-Att fuq imsemmi Nru II tal-1949 kif emendat bl-Ordinanza ta' Emergenza Numru V tal-1958 jiddisponi li meta xi persuni jkunu ġew provvduti fejn jgħammru f'bini miżmum permezz ta' rekwiżizzjoni, is-segretarju jista' f'kull żmien b'ittra uffiċjali, jordna lir-rekwiżizzjonat li jirrikonoxxi bħala kerrej lill-persuni li jkunu hekk iprovvduti jew bħala sublokaturi tal-bini, skond il-każ. L-artikolu 8(2) imbagħad jgħid li fi żmien tletin jum minn meta jiġi notifikat b'ittra uffiċjali taħt is-sub-artikolu (1) ir-rekwiżizzjonat, b'rikors quddiem il-Prim'Awla tal-Qorti Ċivili b'kontestazzjoni tas-Segretarju, jista' jitlob għall-awtorizzazzjoni sabiex ma joqgħodx

ghal dik it-talba. Izjed tard imbaghad wara li tikkunsidra l-każ ta' bini mehud b'rekwiżizzjoni minghand il-kerrej, il-liġi fis-subartikolu (3) tghid li l-Qorti ma taghtix l-awtorizzazzjoni sabiex ma jsirx skond it-talba imsemmija fis-subartikolu (2) kemm il-darba ir-rikorrent ma jurix b'sodisfazzjon tal-Qorti illi jekk huwa joqgħod għal dik it-talba jbati konsegwenzi horox;

#### Ikkunsidrat:

Jidher minn eżami tad-disposizzjonijiet tal-liġi fuq citati li dak li trid il-liġi huwa li fi żmien tletin jum min-notifika ta' l-ittra ufficjali taht l-artikolu 8 (1), isir mir-rekwiżizzjonat ir-rikors għall-awtorizzazzjoni sabiex ma joqgħodx għat-talba kontenuta fl-ittra ufficjali iżda l-liġi ma teżigix li r-rikorrent jipprova l-konsegwenzi horox imsemmija ossija "*serious hardship*" fl-imsemmi terminu ta' tletin jum. L-anqas ma l-liġi tesigi *ad validitatem* li r-rikorrent jindika fl-imsemmi rikors x'inhuma l-konsegwenzi horox. Dak li tirrikjedi *ad validitatem* huwa li r-rikors ikollu fih talba għall-awtorizzazzjoni sabiex ma joqgħodx għat-talba kontenuta fl-ittra ufficjali. Il-Qorti ma tilqax din it-talba kontenuta fir-rikors jekk ir-rikorrent ma jissodisfahix li huwa jbati konsegwenzi horox iżda l-liġi ma tindikax f'kemm żmien għandha ssir din il-prova u l-anqas tghid li r-rikorrent huwa obligat li jelenka l-konsegwenzi horox fir-rikors tiegħu għax inkella jitlef id-dritt li javanza l-pretensjoni tiegħu li se jsufri konsegwenzi horox bir-rikonossiment tal-kerrej;

Għalhekk ma jistax jinghad dak li qed jippretendi l-intimat appellant li l-ewwel Qorti ma setghetx teżamina u tikkunsidra l-gravam fuq imsemmi biex tara jekk kienx hemm jew le s- "*serious hardship*" kontemplat fl-artikolu 8 (2);



Ma hemm xejn fil-ligi li jipprekludi l-ewwel Qorti milli taghmel dan l-eżami. Anzi l-Qorti kellha d-dover impost lilha mill-ligi stess li taghmel l-istess eżami;

Ghandu jizdied li fir-rikors promotorju tal-ġudizzju r-rikorrent appellat ghamel it-talba rikjesta li ssir mill-ligi (artikolu 8(2)), cjoè li jiġi awtorizzat li ma joqghodx ghat-talba tas-Segretarju tad-Djar. Mhux hekk biss imma, kif inghad fl-istess talba tiegħu, hu ghamilha minhabba l-*hardship* serju li huwa jista' jsoffri u dan wera li qal *inter alia* li r-rikonoxximent ta' l-inkw'it in ikun jikkostitwixxi ghalih *hardship* kbir. Jidher ghalhekk li ma hemm ebda nuqqas li minhabba fih jista' jinghad li l-aggravju fuq imsemmi ta' l-intimat appellant huwa ġustifikat;

Kif ġà inghad, l-intimat appellant qiegħed jiddededuċi aggravju wieħed ta' appell li għar-raġunijiet fuq imsemmija l-Qorti qegħda ssib infondat. L-intimat appellant ma ddeduċa ebda aggravju iehor kontra s-sentenza appellata u l-Qorti ma tara l-ebda raġuni l-ghala m'għandiex taqbel mal-konkluzjonijiet tagħha;

Għal dawn il-motivi l-Qorti tiegħad l-appell ta' l-intimat appellant u tikkonferma s-sentenza appellata. L-ispejjes ta' din l-istanza jithallsu mill-intimat appellant.

